



Endaweni ebizwa bona yiGaMaupye, ngaphandle
kwedorobha lePolokwane, kuhlala uBaba uMasoga Maupye
nomkakhe uMma uMasohlo Maupye.

UBaba uMaupye wondla umndenakhe ngokutjala iintjalo.
Ukhamba nenjakhe uPichonki woke malanga ekuseni.



"Namhlanjesi ngizoyibamba into edla iintjalo zami," kutjho uBaba uMaupye ngokuzethemba.

"Angiragele phambili nomsebenzi lo bekuyokufika isikhathi samadina," utjho atjela uPichonki.



Ubaba uMaupye usebenza ngokuzikhandla emasimini.

Wondla umndenakhe ngalokho akulimako. Umndeni wakaMaupye awuyithengi ipuphu nemirorho.



Ngemva kwama-iri ambalwa, uMma uMaupye uyafika naye emasimini.

Uletha ukudla kwemini namanzi.

“Lotjha Mokone,” kutjho uMma uMaupye.



Ubaba uMaupye uyadla, usela amanzi bese uyaphumula.

"Umnyaka lo, izulu lisithandile. Iintjalo zihlaza tlabha!
Begodu zihle," utjho kunakwakhe.

"Iye, sizakuthumela imigodla elitjhumi yesiphila ukobana
iyokugaywa," kuphendula uMma uMaupye.



"Khohlwa ngalokho okudla iintjalo zakho! Kunengi khulu ukudla kwethu," kuhleka uMma uMaupye

"Ngiyakubona bona awungazi kuhle, sithandwa sami.
Ngiyafunga, ngizoyibamba into eyenza lokhu, kuperhendula
uBaba uMaupye.



Njenganje uBaba uMaupye ubona umqasana udlia iintjalo zakhe. Weqa msinya wathatha ilembe lakhe wajikijela ngalo umqasana.

"Ngizawubamba!" kurhuwelela uBaba uMaupye.



Umqasana weqa msinya wadla phasi.

UPichonki akhange awuthole umqasana.

Begodu, nelembe laphuka.

UMma uMaupye wahlekela ehliziyweni.